

केशवपद्यात्मिकाशिक्षा

अनुदात्तादुदात्तश्चेत्स्वरितोत्तर एव च
हच्छिरः कर्णमूलेषु न्यसेद्धस्तमसंशयम् १
अनुदात्तादुदात्तश्चेदनुदात्तपरस्तथा
अनुदात्तं हृदि न्यस्योदात्तं वामभ्रुवि न्यसेत् २
पुनर्हृदि न्यसेन्नीचमिति शास्त्रव्यवस्थितिः
प्रचितोद्बारणे न्यासो हस्तस्य नासिकाग्रतः ३
जात्योऽभिनिहितः क्षैप्रः प्रक्षिष्ठो व्यञ्जनस्तिरः
तैरोविरामः पादवृत्तस्ताथाभाव्यस्तथाष्टमः ४
एतेषां लक्षणान्याहः कात्यायनमुनीश्वराः
तत्र जात्यादिसञ्ज्ञानां चतुर्णां दर्शने करम् ५
तिर्यच्चञ्जन्मयेद्वीमान्पितृदानवदेव हि
मनुष्यदानमिव चेदुदात्तः प्रत्ययः स्वरः ६
आद्यान्तस्थस्य जोद्बारः पदादौ पठितस्य च
उपसर्गपरो यस्तु यस्य छन्दसि नेष्यते ७
पदस्याद्यन्तमध्ये स्यादृरहैः सँच्युतस्य च
द्विर्भावेऽप्येवमेव स्यादिति कात्यायनश्रुतिः ८
अन्तस्थानां द्वितीयस्य सैकारोद्बारणं भवेत्
अत्युक्तहत्प्रिः शषसैर्मृकारेण युतस्य च ९
एवमेव तृतीयस्य शषसैः सँच्युतस्य च
सैकारोद्बारणं कुर्यादिति शास्त्रव्यवस्थितिः १०
ऋकारस्य च सँच्युक्तासँच्युक्तस्यापि सर्वतः
सैकारोद्बारणं कुर्याल्लकारस्य तथा भवेत् ११

अथ चान्तस्यान्तस्त्रिविधं गुरुमध्यमलघुवृत्योद्वारः
 वाक्यस्यादिममध्यान्त्यस्य प्रादिकपरस्य लघ्वेव स्यात् १२
 वो वां वा वै मन्त्रे लघवो गुरवः पदे च विजेयाः
 देवो वः सवितादौ मृग्यमुदाहरणमन्येषाम् १३
 असंच्युक्तस्य मूर्द्धन्योष्मणः खोद्वारणं मतम्
 दुमृते संच्युक्तस्यापि कस्य योगे ष एव हि १४
 छन्दसीत्येव खोद्वारो लोके प्रकृतिरिष्यते
 अनुस्वारस्य ठ०कार आदेशश्छन्दसि स्मृतः १५
 ऊष्मरेफेषु परतस्तस्य त्रैवध्यमुच्यते
 हस्वाद्वीर्धाद्वीर्धं हस्वो गुरौ च परतो गुरुः १६
 ऋकारपर ऊष्मान्त्ये दीर्घाद्वीर्धोऽपि जायते
 परसवर्णे ह्यनुस्वारस्येषत्प्रकृतिरुच्यते १७
 अगुमात्रमनुस्वारो ह्युत्तमं चागुमात्रकम्
 शषसे च करवपफे विसर्गाः सन्ति यत्र च १८
 वाचो विरामः कर्त्तव्यस्तत्रेषच्छुतिचोदनात्
 संच्युक्तस्य पदाद्यस्य चाकारस्य प्रतीयते १९
 ईषद्वीर्धतयोद्वारः कात्यायनमुनेर्गिरा
 आस्तिकस्य मुनेर्वशे जातो दैवज्ञगोकुलः २०
 तत्सुतेन केशवेन कृता सम्यक् शुभास्त्रिनाम्
 प्रीत्यर्थं सुधियां कारिकावली निर्मला शुभा २१
 इति श्रिमदास्तिकमहर्षिवंशोद्भवज्ञगोकुलचन्द्रसुतदैवज्ञ-
 केशवरामकृताकारिकावली सम्पूर्णा

Tripāthī, Śrī Rāma Prasāda, ed., *Śikṣhāsamgrahah*, (Vārānasi: Sampurnand Sanksrit University, 1989), pp. 122-124.

Aithal, K. Parameswara, *Veda Laksana: Vedic Ancillary Literature: A Descriptive Bibliography*, Motilal Banarsidass (Delhi, 1993). No. 468. “Keśava(vi) Śikṣā: Also called *Kārikāvalī* or *Padyātmika Śikṣā* of Keśava-rāma Daivajña, son of Daivajña Gokulachandra.”